

ГЭТА ЛЮБІМЫ НАШ ВАЛЬС

Разбушавалася, разбушавалася,
Выйшла на волю вясна...
Вішня прыбралася,
Кветам убрася,
Вэлюм надзела яна.

Вішня вясёлая, вішня шчаслівая...
Толькі журботныя Вы.
Вальс заварожвае,
Сэрца ўстрывожвае
Ветрык, вястун веснавы.

ПРЫПЕЎ: Гэта любімы наш вальс,
Вальс для мяне і для Вас!
Танец журботнай любві...
Крыўдна – заві, не заві!

Так ужо сталася, размеркавалася,
Не пера-размеркаваць...
Спробы ўсе марныя:
Я – толькі з арміі,
Вам жа... Ці варта казаць?

Золкая раніца... Ці ж вы абранніца?
Можа мяне Вам абраць?..
Вечарам веснім жа
З вальсам нам весніцца,
Хораша жыць і кахаць!

ПРЫПЕЎ.